
Dakshaprajapatikritam Hamsaguhyam Nama Vishnu Stotram

దక్షప్రజాపతికృతం హంసగుహ్యం నామ విష్ణుస్తోత్రమ్

Document Information



Text title : Dakshaprajapatikritam Hamsaguhyam Nama Vishnu Stotram

File name : dakShaprajApatikRRitaMhaMsaguhyamAmaviShNustotram.itx

Category : vishhnu, vishnu, bhAgavatapurANa, stotra

Location : doc_vishhnu

Proofread by : PSA Easwaran

Description/comments : bhAgavatapurANa | adhyAya 6/4/23-34||

Latest update : September 23, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 23, 2025

sanskritdocuments.org



దక్షప్రజాపతికృతం హంసగుహ్యం నామ విష్ణుస్తోత్రమ్



ప్రజాపతిరువాచ ।

నమః పరాయావితథానుభూతయే

గుణత్రయాభాసనిమిత్తబద్ధవే ।

అదృష్టథామే గుణతత్త్వబుద్ధిభి-

ర్నివృత్తమానాయ దధే స్వయముఖవే ॥ ౨౩॥

స యస్య సఖ్యం పురుషోఽవైతి సఖ్యః

సఖా వసన్ సంవసతః పురేఽస్మిన్ ।

గుణో యథా గుణీనో వ్యక్తదృష్టే-

స్తస్మై మహేశాయ నమస్కరోమి ॥ ౨౪॥

దేహోఽనవోఽఞ్చా మనవో భూతమాత్రా

నాత్మానమన్యం చ విదుః పరం యత్ ।

సర్వం పుమాన్ వేద గుణాంశ్చ తజ్ఞో

న వేద సర్వజ్ఞమనస్తమీడే ॥ ౨౫॥

యదోపరామో మనసో నామరూప-

రూపస్య దృష్టస్మృతిసమ్ప్రమోషాత్ ।

య ఈయతే కేవలయా స్వసంస్థయా

హంసాయ తస్మై శుచిసద్మనే నమః ॥ ౨౬॥

మనీషిణోఽన్తర్బుధి సన్నివేశితం

స్వశక్తిభిర్నవభిశ్చ త్రివృద్ధిభిః ।

వహ్నిం యథా దారుణి పాఞ్చదశ్యం

మనీషయా నిష్కర్షన్తి గూఢమ్ ॥ ౨౭॥

స వై మమాశేషవిశేషమాయా-

నిషేధనిర్వాణసుఖానుభూతిః ।

స సర్వనామా స చ విశ్వరూపః

ప్రసీదతామనిరుక్తాత్మశక్తిః ॥ ౨౮ ॥

యద్యన్నిరుక్తం వచసా నిరూపితం
 ధియాక్షభిర్వా మనసోఽత యస్య ।
 మా భూత్స్వరూపం గుణరూపం హి తత్త-
 త్స వై గుణాపాయవిసర్గలక్షణః ॥ ౨౯ ॥

యస్మిన్ యతో యేన చ యస్య యస్మై
 యద్యో యథా కురుతే కార్యతే చ ।
 పరావరేషాం పరమం ప్రాకృప్రిసర్ధం
 తద్బ్రహ్మ తద్ధేతురనన్యదేకమ్ ॥ ౩౦ ॥

యచ్ఛక్తయో వదతాం వాదినాం వై
 వివాదసంవాదభువో భవన్తి ।
 కుర్వన్తి వైషాం ముహురాత్మమోహం
 తస్మై నమోఽనన్తగుణాయ భూమ్న ॥ ౩౧ ॥

అస్తీతి నాస్తీతి చ వస్తునిష్ఠయో-
 రేకస్థయోర్భిన్నవిరుద్ధధర్మయోః ।
 అవేక్షితం కింఞ్చన యోగసాక్ష్యయోః
 సమం పరం హ్యనుకూలం బృహత్తత్ ॥ ౩౨ ॥

యోఽనుగ్రహార్థం భజతాం పాదమూల-
 మనామరూపో భగవాననన్తః ।
 నామాని రూపాణి చ జన్మకర్మభి-
 ర్భేజే స మహ్యం పరమః ప్రసీదతు ॥ ౩౩ ॥

యః ప్రాకృత్తైర్జ్ఞానపథైర్జ్ఞానానాం
 యథాశయం దేహగతో విభాతి ।
 యథానిలః పార్థివమాశ్రితో గుణం
 స ఈశ్వరో మే కురుతాన్మనోరథమ్ ॥ ౩౪ ॥

ఇతి శ్రీమద్భాగవతమహాపురాణే షష్ఠస్కంధే చతుర్థాధ్యాయాన్తర్గతం
 దక్షప్రజాపతికృతం విష్ణుస్తోత్రం సమాప్తమ్ ।

భాగవతపురాణ । అధ్యాయ ౬/౪/౨౩-౩౪ ॥

bhAgavatapurANa . adhyAya 6/4/23-34..

Proofread by PSA Easwaran

——
Dakshaprajapatikritam Hamsaguhyam Nama Vishnu Stotram

pdf was typeset on September 23, 2025

——
Please send corrections to sanskrit@cheerful.com

